

പതിനാലാം കേരള നിയമസഭ
പതിനഞ്ചാം സമ്മേളനം

നക്ഷത്ര ചിഹ്നമിട്ട
നിയമസഭാ ചോദ്യം നമ്പർ.*66

10.06.2019 -ലെ മറുപടിയ്ക്ക്

അപ്പാ ഘർ പദ്ധതി

ചോദ്യം

ഉത്തരം

ശ്രീ.സി.കൃഷ്ണൻ
ശ്രീ.കെ.വി. അബ്ദുൾ ഖാദർ
ശ്രീ.എം.നൗഷാദ്
ശ്രീ.വി. ജോയി :

ശ്രീ. ടി.പി.രാമകൃഷ്ണൻ
(ബഹു: തൊഴിലും എക്സൈസും വകുപ്പ് മന്ത്രി)

എ) ഇതര സംസ്ഥാന തൊഴിലാളികളുടെ ക്ഷേമത്തിനായുള്ള പദ്ധതികളുടെ വിശദാംശം നൽകാമോ;

എ) ഇതര സംസ്ഥാന തൊഴിലാളികളുടെ ക്ഷേമത്തിനായി ആവാസ്, അപ്പാഘർ, കടിയേറ്റ തൊഴിലാളി ക്ഷേമ പദ്ധതി എന്നീ പദ്ധതികൾ തൊഴിൽ വകുപ്പിന്റെ ആഭിമുഖ്യത്തിൽ നടപ്പിലാക്കി വരുന്നു. വിശദാംശങ്ങൾ അനുബന്ധമായി ചേർക്കുന്നു.

ബി) പ്രസ്തുത തൊഴിലാളികൾക്ക് ചുരുങ്ങിയ ചെലവിൽ താമസസൗകര്യം ഒരുക്കുന്ന അപ്പാ ഘർ പദ്ധതിയുടെ പുരോഗതി അറിയിക്കാമോ;

ബി) ഇതര സംസ്ഥാന തൊഴിലാളികളുടെ ജീവിത സാഹചര്യങ്ങൾ മെച്ചപ്പെടുത്തുന്നതിനായി വൃത്തിയുള്ളതും, സുരക്ഷിതവുമായ താമസ സൗകര്യം നൽകുന്ന പദ്ധതിയാണ് "അപ്പാ ഘർ".

"അപ്പാ ഘർ", പാലക്കാട് കഞ്ചിക്കോട് പദ്ധതിയുടെ നിർമ്മാണ പ്രവർത്തനങ്ങൾ പൂർത്തിയാക്കി പ്രവർത്തനം ആരംഭിച്ചു. 62 മുറികളിലായി 620 പേർക്ക് താമസസൗകര്യം ലഭ്യമാക്കിയിട്ടുണ്ട്. എറണാകുളം ജില്ലയിൽ കളമശ്ശേരിയിലും, കോഴിക്കോട് ജില്ലയിൽ കിനാലൂരിലും ഈ പദ്ധതിയുടെ മറ്റ് സ്റ്റീമുകൾ നടപ്പിലാക്കുന്നതിന് നടപടികൾ സ്വീകരിച്ചു വരുന്നു. പ്രസ്തുത സ്ഥലങ്ങളിൽ പദ്ധതി പൂർത്തീകരിക്കുന്നതോടൊപ്പം മറ്റ് ജില്ലകളിലേക്കും വ്യാപിപ്പിക്കുന്നതാണ്.

സി) ഇതര സംസ്ഥാന തൊഴിലാളികൾക്ക് കരാറുകാർ ഏർപ്പെടുത്തുന്ന താമസസൗകര്യം പലപ്പോഴും അപര്യാപ്തവും വൃത്തിഹീനവുമാണെന്ന കാര്യം ശ്രദ്ധയിൽപ്പെട്ടിട്ടുണ്ടോ; ഇത് പരിഹരിക്കാൻ വേണ്ട ഇടപെടൽ സാധ്യമാണോ;

സി) ശ്രദ്ധയിൽപ്പെട്ടിട്ടുണ്ട്.

ഇതര സംസ്ഥാന തൊഴിലാളികൾ താമസിക്കുന്ന ലേബർ ക്യാമ്പുകളിൽ തൊഴിൽ വകുപ്പിലെ ഉദ്യോഗസ്ഥരുടെ നേതൃത്വത്തിൽ ഇൻസ്പെക്ഷൻ നടത്താറുണ്ട്. പരിശോധനയിൽ കണ്ടെത്തുന്ന നിയമലംഘനങ്ങൾ പരിഹരിക്കുന്നതിനായി ഇൻസ്പെക്ഷൻ നോട്ടീസ് നൽകുകയും, അവ പരിഹരിക്കാത്തപക്ഷം മാനേജ്മെന്റിന് കാരണം

കാണിക്കൽ നോട്ടീസ് നൽകി അടിയന്തര തുടർനടപടികൾ സ്വീകരിച്ചു വരികയും ചെയ്യുന്നുണ്ട്. ഇതര സംസ്ഥാന തൊഴിലാളികളുടെ ആരോഗ്യവും ശുചിത്വവും സംബന്ധിച്ച കാര്യങ്ങൾ പരിശോധിക്കുന്നതിനും, അതുമായി ബന്ധപ്പെട്ടുവരുന്ന കാര്യങ്ങൾ നടപ്പിലാക്കുന്നതിനുമായി ഡെപ്യൂട്ടി ഡയറക്ടർ (തദ്ദേശസ്വയംഭരണവകുപ്പ്), ജില്ലാ മെഡിക്കൽ ഓഫീസർ, ജില്ലാ ലേബർ ഓഫീസർ (കൺവീനർ), ഫാക്ടറീസ് & ബോയിലേഴ്സ് ഇൻസ്പെക്ടർ എന്നിവർ അംഗങ്ങളായി ഒരു ടാസ്ക്ഫോഴ്സ് രൂപീകരിച്ചിട്ടുണ്ട്. പ്രസ്തുത ടാസ്ക്ഫോഴ്സിന്റെ നേതൃത്വത്തിൽ പരിശോധനകൾ നടത്തുകയും മെഡിക്കൽ ക്യാമ്പ് ബോധവൽക്കരണ ക്ലാസുകൾ എന്നിവ സംഘടിപ്പിക്കുകയും ചെയ്യുന്നുണ്ട്. കൂടാതെ വിവിധ തൊഴിൽ നിയമ പ്രകാരം ഇവർക്ക് ലഭ്യമാക്കേണ്ട വേതന വ്യവസ്ഥകൾ, സുരക്ഷിതത്വം, ക്ഷേമം എന്നിവ ഉറപ്പുവരുത്തുന്നതിനുവേണ്ടി പരിശോധനകളും സ്റ്റാഡ് പരിശോധനകളും നടത്തി വരുന്നുണ്ട്.

ഡി) കുടിയേറ്റ തൊഴിലാളി ക്ഷേമ പദ്ധതി ആകർഷകമാക്കിയിട്ടുണ്ടോ;

ഇ) ആവാസ് പദ്ധതിയിൽ എത്രപേർ രജിസ്റ്റർ ചെയ്തിട്ടുണ്ട്; ഇത്തരം തൊഴിലാളികളുടെ വിവരശേഖരണം കൂടി ലക്ഷ്യമാക്കി ആവാസ് രജിസ്ട്രേഷൻ നിർബന്ധമാക്കാൻ സാധിക്കുമോ എന്ന് പരിശോധിച്ചിട്ടുണ്ടോ?

ഡി) ഉണ്ട്.

ഇ) "ആവാസ്" പദ്ധതിയിൽ 3,59,958 പുരുഷ തൊഴിലാളികളും 19,656 സ്ത്രീ തൊഴിലാളികളും 74 ട്രാൻസ്ജെൻഡർ തൊഴിലാളികളും ഉൾപ്പെടെ 3,79,688 തൊഴിലാളികൾ 31.05.2019 വരെ രജിസ്റ്റർ ചെയ്തിട്ടുണ്ട്. "ആവാസ്" പദ്ധതിയിൽ ഇതര സംസ്ഥാന തൊഴിലാളികളുടെ വിവരശേഖരണവും ഉൾപ്പെടുത്തിയിട്ടുണ്ട്.

Sreenivas
സെക്ഷൻ ഓഫീസർ

ആവാസ് പദ്ധതി

ഇതര സംസ്ഥാന തൊഴിലാളികളുടെ വിവരശേഖരണവും രജിസ്ട്രേഷനും തിരിച്ചറിയൽ കാർഡും ആരോഗ്യപരിരക്ഷയും ലക്ഷ്യമിട്ടുകൊണ്ടാണ് ആവാസ് പദ്ധതിക്ക് രൂപം കൊടുത്തിട്ടുള്ളത്. ഇതര സംസ്ഥാനങ്ങളിൽ നിന്നും കേരളത്തിലെത്തി വിവിധ മേഖലകളിൽ ജോലി ചെയ്യുന്ന 18 വയസ്സിനും 60 വയസ്സിനും ഇടയിലുള്ള തൊഴിലാളികളാണ് ആവാസ് പദ്ധതിയുടെ പരിധിയിൽ വരുന്നത്. പദ്ധതിയിൽ അംഗമാകുന്ന ഓരോത്തരർക്കും 15,000/- രൂപയുടെ സൗജന്യ ഇൻപേഷ്യന്റ് ചികിത്സ ലഭ്യമാക്കുന്നുണ്ട്. 2,00,000/- രൂപയുടെ അപകട മരണ ഇൻഷുറൻസും പദ്ധതിയിൽ ഉൾപ്പെടുത്തിയിട്ടുണ്ട്. ആവാസ്യമായി ബന്ധപ്പെട്ട എൻറോൾമെന്റ് നടത്തി ഇൻഷുറൻസ് കാർഡ് പ്രിന്റ് ചെയ്യുന്നതിന് M/s Smart IT Services Private Limited എന്ന കമ്പനിയെ ചുമതലപ്പെടുത്തിയിട്ടുണ്ട്. നിലവിൽ ആവാസ് പദ്ധതി അഷ്യാൻസ് മോഡലിലേക്ക് മാറ്റിയിട്ടുണ്ട്. അതിഥി തൊഴിലാളികൾക്കായി തിരുവനന്തപുരം, എറണാകുളം എന്നിവിടങ്ങളിൽ ശ്രമിക്ബന്ധ ഫെസിലിറ്റേഷൻ സെന്ററുകൾ ആരംഭിച്ചിട്ടുണ്ട്.

അപ്പാലർ പദ്ധതി

ഇതരസംസ്ഥാന തൊഴിലാളികൾക്ക് കുറഞ്ഞ വാടകയ്ക്ക് ഹോസ്റ്റൽ സൗകര്യങ്ങൾ പ്രദാനം ചെയ്യുന്നു.

(എ) പാലക്കാട് (കഞ്ചിക്കോട്) സ്കീം

ഇതര സംസ്ഥാന തൊഴിലാളികളായ പുരുഷന്മാർക്ക് 47,000 ചതുരശ്ര അടി ബിൽറ്റ് അപ്പ് ഏരിയയിൽ 4 നിലകളിലായി ബെഡ്റൂം, അടുക്കള, ഡൈനിംഗ് ഏരിയ, കളിക്കുന്നതിനും, തുണി അലക്കുന്നതിനും, ഉണക്കുന്നതിനും ഉള്ള സൗകര്യങ്ങളോട് കൂടിയ പ്രസ്തുത പദ്ധതി പൂർത്തീകരിക്കുകയും, 2019 ഫെബ്രുവരി 23 ന് ബഹു. കേരള മുഖ്യമന്ത്രി അപ്പാലർ പാലക്കാട് പദ്ധതിയുടെ ഉദ്ഘാടനം നിർവ്വഹിക്കുകയും തുടർന്ന് 2019 മാർച്ച് 1 ന് ഹോസ്റ്റൽ പ്രവർത്തനം ആരംഭിക്കുകയും ചെയ്തു. 620 പേർക്ക് താമസസൗകര്യമുള്ള ഹോസ്റ്റലിൽ നിലവിൽ 590 ഇതര സംസ്ഥാന തൊഴിലാളികൾ താമസിച്ചു വരുന്നു.

കളമശ്ശേരി സ്കീം (എറണാകുളം ജില്ല)

കിൻഫ്രാ ഹൈ-ടെക് പാർക്കിൽ ബി.എഫ്.കെ. 1 ഏക്കർ ഭൂമി പാട്ടത്തിനെടുത്തു. അപ്പാലർ - കളമശ്ശേരി പദ്ധതിയുടെ വിശദമായ പ്രോജക്ട് റിപ്പോർട്ട് തയ്യാറാക്കുന്ന ചുമതല ബി.എഫ്.കെ. ഒരു സർക്കാർ അക്രഡിറ്റഡ് ഏജൻസിയായ എച്ച്.എൽ.എൽ. എച്ച്.ഐ.ടി.ഇ.എസ്.ന് നൽകി. തുടർന്ന് എച്ച്.ഐ.ടി.ഇ.എസ്. പ്രാഥമിക എലിവേഷനുകളും, പ്ലാനുകളും, സമർപ്പിക്കുകയും ബി.എഫ്.കെ. അവ അംഗീകരിക്കുകയും ചെയ്തിട്ടുള്ളതാണ്. തുടർന്ന് വിശദമായ പദ്ധതി റിപ്പോർട്ട് ബി.എഫ്.കെ.ക്ക് സമർപ്പിച്ചിട്ടുള്ളതാണ്. ബി.എഫ്.കെ വിശദമായ പദ്ധതി റിപ്പോർട്ട് പരിശോധിച്ച് പദ്ധതി നടപ്പിലാക്കാനുള്ള തുടർ നടപടികൾ സ്വീകരിക്കുന്നതാണ്.

അപ്പാലർ കിനാലൂർ പദ്ധതി (കോഴിക്കോട് ജില്ല)

അപ്പാലർ പദ്ധതിക്ക് വേണ്ടി ബി.എഫ്.കെ. കിനാലൂരിൽ കെ.എസ്.ഐ.ഡി.സി.യിൽ നിന്ന് ഒരു ഏക്കർ ഭൂമി പാട്ടത്തിനെടുക്കുകയും, വിശദമായ പദ്ധതി റിപ്പോർട്ട് തയ്യാറാക്കുന്നതിന് സർക്കാർ അംഗീകൃത അല്ലെങ്കിൽ സ്വകാര്യ ഏജൻസികളെ ഏല്പിക്കുന്നതിനായുള്ള തുടർ നടപടികൾ സ്വീകരിച്ചു വരുന്നു.

കൂടാതെ, മറ്റ് ജില്ലകളിൽ അപ്പാലർ പദ്ധതി നടപ്പിലാക്കുവാൻ സ്ഥലം ലഭ്യമാക്കണമെന്ന് ജില്ലാ കളക്ടർമാരോട് ആവശ്യപ്പെട്ടിട്ടുണ്ട്.

കുടിയേറ്റ തൊഴിലാളി ക്ഷേമപദ്ധതി

1. മരണാനന്തര ആനുകൂല്യം :

ടി പദ്ധതി പ്രകാരം കേരള കുടിയേറ്റ തൊഴിലാളി ക്ഷേമ പദ്ധതിയിൽ അംഗമാണെങ്കിലും അല്ലെങ്കിലും കേരളത്തിനകത്ത് വെച്ച് മരണമടയുന്ന തൊഴിലാളിയുടെ നിയമപരമായ അവകാശിക്ക് 25,000/- രൂപ (ഇരുപത്തയ്യായിരം രൂപ മാത്രം) നിധിയിൽ നിന്നും മരണാനന്തര ആനുകൂല്യമായി നൽകുന്നതാണ്.

ജോലിക്കിടയിൽ സംഭവിക്കുന്ന അപകടംമൂലമാണ് മരണമടയുന്നതെങ്കിൽ ധനസഹായം 2,00,000/- രൂപ (രണ്ടു ലക്ഷം രൂപ മാത്രം) ആയിരിക്കുന്നതാണ്. ടി പദ്ധതിയിൽ അംഗമാണെങ്കിലും അല്ലെങ്കിലും കേരള സംസ്ഥാനത്തിനകത്ത് തൊഴിലിൽ ഏർപ്പെട്ടിരിക്കെ മരണമടയുന്ന ഏതൊരു കുടിയേറ്റ തൊഴിലാളികൾക്കും ടി ധനസഹായത്തിന് അർഹതയുണ്ടായിരിക്കും.

2. ഭൗതികശരീരം നാട്ടിലെത്തിക്കുവാൻ ധനസഹായം :

ടി പദ്ധതിയിൽ അംഗമാണെങ്കിലും അല്ലെങ്കിലും മരണമടയുന്ന അംഗത്തിന്റെ ഭൗതിക ശരീരം എംബാം ചെയ്ത് സ്വദേശത്തേക്ക് എത്തിക്കുന്നതിന് വേണ്ടി വരുന്ന ചെലവിലേക്ക് അംഗത്തിന്റെ അവകാശികൾക്ക് നിധിയിൽനിന്നും ധനസഹായം നൽകുന്നതാണ്. ഇപ്രകാരമുള്ള ധനസഹായം ഭൗതിക ശരീരം എത്തിക്കുന്നതിന് യഥാർത്ഥത്തിൽ ചെലവായ തുകയോ, അല്ലെങ്കിൽ പരമാവധി 50,000/- രൂപയോ ഏതാണ് കുറവ് അത് നൽകുന്നതാണ്.

3. ആശ്വാസ ധനസഹായം :

ജോലിക്കിടെ അപകടംമൂലം പരിക്കേറ്റ് ആറു മാസത്തിൽ കുറയാത്തകാലം ജോലിചെയ്യാൻ കഴിയാതെ വന്ന അംഗത്തിനും, രോഗംമൂലം യാതൊരു ജോലിയും ചെയ്യാൻ പറ്റാത്ത രീതിയിൽ സ്ഥായിയായ അവശത അനുഭവിക്കുന്ന അംഗത്തിനും അംഗത്വ കാലയളവിൽ പരമാവധി 25000/- രൂപ വരെ പ്രത്യേക ആശ്വാസ ധനസഹായത്തിന് അർഹതയുണ്ടായിരിക്കുന്നതാണ്.

4. ചികിത്സാ ധനസഹായം :

അംഗത്തിന് പിടിപെടുന്ന മാതൃകരോഗങ്ങളുടെ ചികിത്സയ്ക്കായി ഒരംഗത്തിന് അംഗത്വ

കാലഘട്ടത്തിൽ പരമാവധി 25000/- രൂപ എന്ന നിബന്ധനയ്ക്ക് വിധേയമായി നിധിയിൽനിന്നും യഥാർത്ഥത്തിൽ ചെലവായ തുക ചികിത്സാ ചെലവായി അനുവദിച്ചു കിട്ടുന്നതിന് അർഹതയുണ്ടായിരിക്കുന്നതാണ്.

ആശുപത്രിയിൽ കിടത്തി ചികിത്സ 'അപകടത്തെ തുടർന്ന് ഇൻപേഷ്യൻറായോ പ്ലാസ്റ്റർ ഇട്ട് ഔട്ട് പേഷ്യൻറായോ സർക്കാർ ആശുപത്രിയിലോ ബോർഡ് അംഗീകരിച്ച സ്വകാര്യ സഹകരണ ആശുപത്രികളിലോ അഞ്ചോ അതിൽ കൂടുതലോ ദിവസം ചികിത്സ നടത്തുന്ന തൊഴിലാളിക്ക് ആദ്യം അഞ്ചു ദിവസത്തിന് 500/- രൂപയും തുടർന്നുള്ള ഓരോ ദിവസത്തേയ്ക്കും 100/- രൂപ വീതം പരമാവധി 20,000/- രൂപയും അപകട ചികിത്സ ധനസഹായമായി ലഭിക്കുന്നതാണ്.

5. ടെർമിനൽ ബെനിഫിറ്റ് :

മൂന്ന് വർഷത്തിൽ കുറയാത്തകാലം അംശദായം അടച്ച് തൊഴിൽ അവസാനിപ്പിക്കുന്ന അംഗത്തിന് പൂർത്തിയാക്കിയ ഓരോ വർഷത്തിനും 1000/- രൂപ നിരക്കിൽ കുറഞ്ഞത് 25,000/- രൂപയും പരമാവധി 50,000/- രൂപയും എന്ന നിബന്ധനയിൽ നിധിയിൽ നിന്നും ടെർമിനൽ ബെനിഫിറ്റായി പ്രത്യേക ധനസഹായം നൽകുന്നതാണ്.


6. വിദ്യാഭ്യാസ ഗ്രാന്റ് :

ഒരു വർഷത്തിൽ കുറയാത്ത കാലം നിധിയിൽ അംഗത്വം നിലനിർത്തിയിട്ടുള്ള അംഗത്തിന്റെ മക്കൾക്ക്, എസ്.എസ്.എൽ.സി യോ തത്തുല്യമായതോ ആയ കോഴ്സുകൾക്ക് മുകളിലുള്ള ഉന്നത വിദ്യാഭ്യാസ കോഴ്സുകൾക്കുള്ള പഠനത്തിനുവേണ്ടി വിദ്യാഭ്യാസ ഗ്രാന്റ് അനുവദിക്കുന്നതാണ്.

എസ്.എസ്.എൽ.സി യോ തത്തുല്യമായതോ ആയ കോഴ്സുകൾക്ക് ശേഷം 3 വർഷം വരെയുള്ള കോഴ്സുകൾക്ക് പാരാമെഡിക്കൽ കോഴ്സുകളടക്കം പ്രതിവർഷം 1000/- രൂപയും, 3 വർഷ ഡിഗ്രി കോഴ്സിന് പ്രതിവർഷം 1000/- രൂപയും, ബിരുദാനന്തര ബിരുദ കോഴ്സുകൾക്ക് പ്രതിവർഷം 1500/- രൂപയും, തൊഴിലധിഷ്ഠിത കോഴ്സുകൾക്ക് പ്രതിവർഷം 3000/- രൂപയും ആയിരിക്കും ഗ്രാന്റ് തുക.

7. പ്രസവ ധനസഹായം:

കേരള കുടിയേറ്റ തൊഴിലാളി ക്ഷേമ പദ്ധതിയിൽ അംഗത്വമെടുത്തിട്ടുള്ള സ്ത്രീ തൊഴിലാളികൾക്ക് അവർ ജോലി ചെയ്യുന്ന വിഭാഗത്തിലെ നിശ്ചയിക്കപ്പെട്ട മൂന്നു മാസത്തെ മിനിമം വേതനമോ 15,000/- രൂപയോ ഇതിൽ ഏതാണ് കുറവ് അത് പ്രസവ ധനസഹായമായി അനുവദിക്കുന്നതാണ്.


സെക്ഷൻ ഓഫീസർ